


നിയമകാര്യം
കെ. രാജേശ്വരി

ചുവപ്പന്മാർ കുട്ടിച്ചോറാക്കിയ കേരളം മുൻ ചീഫ് ജസ്റ്റിസിന്റെ അനുഭവക്കുറിപ്പ്



ജവഹർലാൽ ഗുപ്ത

“ചുവപ്പ് അശുഭസൂചകമായ
നിറമാണ്.
രക്തം ചുവപ്പാണെന്നതിൽ
തർക്കമില്ല. എന്നാൽ
അതിന്റെ കാഴ്ച
അസഹിഷ്ണുതയെയാണ്
സൂചിപ്പിക്കുന്നത്; അക്രമത്തെയും.
രണ്ടും മോശമാണ്,
വ്യക്തിക്കും സമൂഹത്തിനും.”

കേരളത്തിന്റെയും ബംഗാളിന്റെയും
ദുഃസ്ഥിതിക്ക് കാരണം:
കമ്മ്യൂണിസ്റ്റുകാരെന്ന
ഇബ്ലീസുകൾ.
കുതിരക്കച്ചവടം നടത്തിയെങ്കിലും
കമ്മ്യൂണിസ്റ്റുകളെ
കേന്ദ്രഭരണത്തിൽനിന്ന്
അകറ്റിനിറുത്തണമെന്ന്
മുൻ ചീഫ് ജസ്റ്റിസ്.

545 അംഗ ലോക്സഭയിൽ കോൺ
ഗ്രസിന് കിട്ടിയത് 145 സീറ്റാണ്. ഘ
ടകക്ഷികൾക്കെല്ലാംകൂടി 78. മൂന്ന
ണിക്ക് മൊത്തം 223. അതായത് കേ
വല ഭൂരിപക്ഷത്തിന് കൃത്യം 50 കുറ
വ്. ദേശീയ ജനാധിപത്യ സഖ്യത്തി
ന് 187. ഇടതുപക്ഷക്കാരടക്കം മറ്റു
ള്ളവരെല്ലാവർക്കും കൂടി 136. തിക
ച്ചും തൃക്കൂസഭ.

60 അംഗ ഇടതുപക്ഷ ബ്ലോക്ക്, പ്ര
ത്യേകിച്ച് 43 മെമ്പർമാരുള്ള സി.പി.
എം ഉറച്ച കോൺഗ്രസ് അനുകൂല
നിലപാട് ഫലപ്രഖ്യാപനത്തിന് മുമ്പു
തന്നെ കൈക്കൊണ്ടത് കാരണമാണ്.
അസ്ഥിരതയും ഭരണഘടനാ പ്രതി
സന്ധിയും ഒഴിവാക്കി. 1996ലേതു
പോലെ കോൺഗ്രസിന് അധിപത്യം
കൽപ്പിച്ച് മാറ്റിനിറുത്തിയിരുന്നെങ്കിൽ
36 അംഗങ്ങളുള്ള സമാജ്വാദി പാർ
ട്ടി, നാലംഗ മതേതര ജനതാദളുമാ
യി ചേർന്ന് മന്ത്രിസഭയുണ്ടാക്കുന്നതും
കോൺഗ്രസും സഖാക്കളടക്കമുള്ള സ
കല മതേതര പാർട്ടികളും പുറത്തു
നിന്ന് പിന്തുണയ്ക്കുന്നതും പമ്മൾ കാ
ണേണ്ടിവരുമായിരുന്നു. ഏറ്റവുമടുത്ത

ശുഭേഹൃത്തത്തിൽ (1997ൽ ദേവഗൗഡക്കും '98ൽ ഇന്ദർ ഗുജറാലിനും സംഭവിച്ചപ്പോലെ) കോൺഗ്രസ് പാലം വലിക്കും, ഇടക്കാല തെരഞ്ഞെടുപ്പിൽ വൻവിജയം നേടി ബി.ജെ.പി മുന്നണി അധികാരസോപാനത്തിൽ തിരിച്ചെത്തുകയും ചെയ്തു.

കമ്മ്യൂണിസ്റ്റുകളുടെ പിന്തുണയോടെ കോൺഗ്രസ് മന്ത്രിസഭയുണ്ടാക്കിയത് തെറ്റായിപ്പോയെന്ന് കെ. കരുണാകരനോ മലയാള മനോരമയെങ്കിലുമോ പറഞ്ഞുകേട്ടില്ല. രാജ്യത്ത് ഭരണസ്ഥിരതയുണ്ടാകണം, മതേതരത്വം പുലരണം എന്നാഗ്രഹമുള്ളവരാരും അങ്ങനെയൊരാക്ഷേപം ഉന്നയിക്കാനിടയില്ല. എന്നാൽ, ചണ്ഡീഗഢിൽനിന്ന് പുറപ്പെട്ട സിബ്യൂൺ പത്രത്തിൽ, മെയ് 23ാം തീയതി ജെ.എൽ. ഗുപ്ത എന്നൊരു പുരാൻ ഇത്തരമൊരു അഭിപ്രായപ്രകടനം, ലേഖനരൂപത്തിൽ പ്രസിദ്ധീകരിച്ച് കാണുന്നു.

ജവഹർലാൽ ഗുപ്തയെ മാനുവായനക്കാർ മറന്നുകാണുകയില്ലെന്ന് കരുതുന്നു. പാട്ടാലക്കടുത്ത് സന സദേശിയാണ് അദ്ദേഹം. 1942 ജനുവരി 22ന് ജനിച്ചു. 1963 ഫെബ്രുവരി 28ന് അഭിഭാഷകവൃത്തിയിൽ പ്രവേശിച്ചു. ചുരുങ്ങിയ കാലംകൊണ്ട് പ്രഗല്ഭനേന്ന് പേരെടുത്തു. പഞ്ചാബ് സർവകലാശാലയിൽ നിയമാധ്യാപകനായും പ്രശോഭിച്ചു. 1991 മാർച്ച് 11ന് പഞ്ചാബ്-ഹരിയാന ഹൈക്കോടതിയിൽ ന്യായാധിപനായി. 2002 നവംബർ ഒന്നിന് കേരള ഹൈക്കോടതിയിൽ ചീഫ് ജസ്റ്റിസായി നിയമിക്കപ്പെട്ടു. 2004 ജനുവരി 22ന് പെൻഷൻ പറ്റി. ഇപ്പോൾ സുപ്രീംകോടതിയിൽ അഭിഭാഷകൻ.

രണ്ടുപതിറ്റാണ്ടിലേറെയായി മറുന്നാട്ടുകാരാണ് ഹൈക്കോടതി ചീഫ് ജസ്റ്റിസ് ആയി നിയമിതരാകുന്നത്. വി.എസ്. മജീദ്, എം. ജഗന്നാഥറാവു, സുജാതാ മനോഹർ, ഉദയപ്രതാപ്സിംഗ്, ഓംപ്രകാശ്, അരിജിത് പസായത്ത്, എ.വി. സാവത്, ബി.എൻ. ശ്രീകൃഷ്ണ എന്നിങ്ങനെ നീളുന്നു, പരദേശികളുടെ നിര. എം.എം. പരീതുപിള്ളയും കെ.കെ. ഉഷയും ഒറ്റപ്പെട്ട അപവാദങ്ങൾ.

മേൽപറഞ്ഞവരെക്കാളൊക്കെ വിവാദപുരുഷനായിരുന്നു, ജവഹർലാൽ ഗുപ്ത. കടുത്ത മുതലാളിത്ത പക്ഷപാതിയെന്ന് ഗുപ്താജി അപലപിക്കപ്പെട്ടു. ജന്മംകൊണ്ട് വൈശ്വനാണ് ഗുപ്തയെന്നും കുമ്പസാരമാണ് അദ്ദേഹത്തിന്റെ കൂടുമ്പെ പരദേവതയെന്നും ചില ദോഷൈകദ്യക്കുകൾ കണ്ടുപിടിച്ചു. ബനിയമാരെ സംബന്ധിച്ചിടത്തോളം ദുർഗുണങ്ങളിൽ രണ്ടാമത്തേതാണ് കള്ളംപറയൽ; ആദ്യത്തേത് നഷ്ടത്തിൽ കച്ചവടം നടത്തൽ. ഗുപ്ത എന്ന ജാതിപ്പേരുതന്നെ പൂഴ്ത്തിവെ

പ്പ്. കരിഞ്ചന്ത മുതലായ സുകുമാരകലകളെയാണത്രെ സൂചിപ്പിക്കുന്നത്!

സാശ്രയ മെഡിക്കൽകോളജിലെ ഫീസ് നിരക്ക് സംബന്ധിച്ച് 2003 സെപ്റ്റംബർ 24ന് ബഹു. ചീഫ് ജസ്റ്റിസ് പുറപ്പെടുവിച്ച ഇടക്കാല ഉത്തരവ് ചരിത്രം സൃഷ്ടിച്ചു. ഭിന്നഭിപ്രായ ഉത്തരവെഴുതിയ സഹനായാധിപനെ ഒതുക്കിയവിധം സാക്ഷരകേരളത്തെ ഞെട്ടിച്ചു. ഒക്ടോബർ 8ാം തീയതി കേരള ഹൈക്കോടതി അഭിഭാഷക അസോസിയേഷൻ, ചീഫ് ജസ്റ്റിസിന്റെ നടപടിയെ അപലപിച്ച് പ്രമേയം പാസാക്കി.

അതവിടെ നിൽക്കട്ടെ. ടിബ്യൂൺ ലേഖനത്തിലേക്ക് തിരിച്ചുവരുക. ബംഗാളിലും കേരളത്തിലും തങ്ങളോട് പടപൊരുതിയ, മന്ത്രിസഭയിൽ ചേരാൻ വിസമ്മതിക്കുന്ന കമ്മ്യൂണിസ്റ്റുകാരെ പീഠിപ്പിക്കുന്ന കോൺഗ്രസ് സ്വീകരിക്കുതായിരുന്നു എന്നാണ് ഗുപ്താജിയുടെ സൂചിപ്പിതമായ അഭിപ്രായം. കോൺഗ്രസിനും കമ്മ്യൂണിസ്റ്റ് പാർ

ട്രികൾക്കും പൊതുവായി എന്തുണ്ട്? ഇരുകൂട്ടരുടെയും പ്രകടനപ്രതികരണവിലിന്നും. ആശയപരമായി വൈജാത്യം. ഇത്തരമൊരു ബാങ്ധവം ഏറെക്കാലം നീളാൻ സാധ്യത തീരെക്കുറവ്. എല്ലാത്തിനുമുപരി ദേശീയ താൽപര്യത്തിന് നിരക്കാത്തത്.

എന്തുണ്ട് മാഷേ "ദേശീയ താൽപര്യം"? പുത്തൻ സാമ്പത്തികനയം, ആഗോളീകരണം, ഉദാരീകരണം എന്നിത്യാദികൾ തന്നെ. നാടിന്റെ സാമ്പത്തികാഭിവൃദ്ധിയെ തുരങ്കംവെക്കുന്ന ഇബ്ലീസുകളാണ് കമ്മ്യൂണിസ്റ്റുകാർ. കോൺഗ്രസിനെ കമ്മുകൾ പിന്താങ്ങും എന്നു കേട്ടതേ ഓഹരിവിപണി കുപ്പുകുത്തിയ കാര്യം എടുത്തുപറയുന്നു. ജവഹർലാൽജി.

രണ്ടാമത്തേതും കൂടുതൽ പ്രധാനപ്പെട്ടതുമായ കാരണം കേരളത്തിലെയും പശ്ചിമബംഗാളിലെയും കമ്മ്യൂണിസ്റ്റ് ഭരണ പരാജയം. സസ്യശ്ലാമള കേരകേദാരമുഖി. ഫലഭൂയിഷ്ഠം. കശുവണ്ടിയുണ്ട്, നാളികേരമുണ്ട്, കയറുണ്ട്. വനങ്ങൾ, റബ്ബർ, സമുദ്രോൽപ്പന്നങ്ങൾ, സുഗന്ധവ്യഞ്ജനങ്ങൾ, 42 നദികൾ, 100 ശതമാനം സാക്ഷരത. ഇതൊക്കെയുണ്ടായിട്ട് എന്തു ഫലം? ദിവസേന ട്രഷറിബാൻ. ബിവറേജസ് കോർപ്പറേഷനിൽനിന്ന് കടംവാങ്ങിയ ല്യോ മിക്കപ്പോഴും സർക്കാരുദ്യോഗസ്ഥ സഖാക്കൾക്ക് ശമ്പളം കൊടുക്കുന്നത്?

ഇത്തരമൊരു ദുഃസ്ഥിതി എങ്ങനെ സംജാതമായി എന്നന്വേഷിക്കുന്നു:

"ഒരു തൊഴിൽ സംസ്കാരം വികസിപ്പിച്ചെടുക്കാൻ ജനങ്ങളെ സന്നദ്ധരാക്കിയിരുന്നില്ല എന്നതാണ് കാരണം. ഡയറക്ടർ ഒരുതരത്തിലുള്ള 'ഡയറക്ഷൻ' നൽകിയില്ല. മാനേജർ വേണ്ടവിധം മാനേജ് ചെയ്തില്ല. നിയമങ്ങൾ ഉദാരമായി വ്യാഖ്യാനിക്കപ്പെട്ടു. പാവങ്ങളെ സമ്പന്നമാക്കാൻ മാത്രം അവ നടപ്പാക്കപ്പെട്ടു. തങ്ങളെത്തന്നെ സഹായിക്കാൻ എന്തെങ്കിലും ചെയ്യാൻ അവരോട് പറഞ്ഞിരുന്നില്ല. തൽഫലമായി, ഈ ജനങ്ങൾ അവരുടെ അവകാശങ്ങളെക്കുറിച്ച് ബോധവാന്മാരായി. കടമകൾ അവർ മറന്നു. ഇന്ത്യയുടെ ഭരണഘടനയിൽ 'കടമകൾ' എന്ന ഒരുധാരയുണ്ടെന്ന വസ്തുതപോലും പലർക്കും അറിയുമായിരുന്നില്ല." (അടിവര ഇവളുടേത്)

ആരാണ് മലയാളിക്ക് തൊഴിൽ സംസ്കാരമില്ലാതാക്കിയത്? ഉത്തരം സുവ്യക്തം: തൊഴിലാളികളെ സംഘടിപ്പിച്ചവർ, അവകാശങ്ങളെക്കുറിച്ച് അവരെ ബോധവാന്മാരാക്കിയത്-സഖാക്കൾ പി. കൃഷ്ണപിള്ള, ആർ. സുഗതൻ, പി. ഗംഗാധരൻ, എ. ജോർജ്ജ് ചടയംമുറി മുതൽപേർ; തൊഴിലാളി വർഗത്തിനായി നിയമനിർമ്മാണസഭകളിൽ തൊണ്ടകാറി പ്രസംഗിച്ചവർ-


The Left should have been kept out

by J.L. Gupta

...the left should have been kept out...

ജന്മംകൊണ്ട് വൈശ്വനാണ് ഗുപ്തയെന്നും കുമ്പസാരമാണ് അദ്ദേഹത്തിന്റെ കൂടുമ്പെ പരദേവതയെന്നും ചില ദോഷൈകദ്യക്കുകൾ കണ്ടുപിടിച്ചു. ബനിയമാരെ സംബന്ധിച്ചിടത്തോളം ദുർഗുണങ്ങളിൽ രണ്ടാമത്തേതാണ് കള്ളംപറയൽ; ആദ്യത്തേത് നഷ്ടത്തിൽ കച്ചവടം നടത്തൽ. ഗുപ്ത എന്ന ജാതിപ്പേരുതന്നെ പൂഴ്ത്തിവെപ്പ്. കരിഞ്ചന്ത മുതലായ സുകുമാരകലകളെയാണത്രെ സൂചിപ്പിക്കുന്നത്!

എത്ര ആലോചിച്ചിട്ടും
പിടികിട്ടാത്ത കാര്യം, ഇദ്ദേഹം
എന്തിന് സ്വന്തം പേരിൽ
'ലാൽ' കൊണ്ടുനടക്കുന്നു
എന്നാണ്. ചെറിയൊരു ഗസറ്റ്
പരസ്യത്തിലൂടെ ഇനിയെങ്കിലും
ഈ ന്യൂനത പരിഹരിക്കട്ടെ.



എ.കെ. ഗോപാലൻ, പി.ടി. പുന്നുസ്, എൻ. ശ്രീകണ്ഠനായർ; ജന്മിത്തം അവസാനിപ്പിച്ച ഇ.എം.എസ്. ഗൗരിയമ്മയും; തൊഴിലാളികൾക്കു കൂലമായി നിയമങ്ങൾ വ്യാഖ്യാനിച്ച വി.ആർ. കൃഷ്ണയ്യരും പി. സുബ്രഹ്മണ്യൻ പോറ്റിയും.

പാവങ്ങൾക്കുകൂലമായി നിയമങ്ങൾ വ്യാഖ്യാനിക്കുന്നവരെ സൂചിപ്പിക്കുന്നുണ്ടെങ്കിലും സുജനമര്യാദകൊണ്ടാവണം, സുപ്രധാനമായ ഒരു വസ്തുത ഗുപ്തജി പുറത്തുപറഞ്ഞിട്ടില്ല: കേരള ഹൈക്കോടതിയിലെ മൂന്ന് ജഡ്ജിമാർ 'ചുവപ്പൻ' പൾ ചാത്തലമുള്ളവരാണ്. അവരിൽതന്നെ

രണ്ടുപേർ ട്രേഡ് യൂനിയൻ നേതാക്കളായിരുന്നുതാനും.

ഗുപ്തയുടെ ജന്മദേശമായ പഞ്ചാബിനോട് താരതമ്യം ചെയ്താലേ കേരളത്തിന്റെ പിന്നാക്കാവസ്ഥ ബോധ്യപ്പെട്ടു. ഉദാഹരണത്തിന് ഇവിടെ സ്ത്രീപീഡനവും സ്ത്രീധനപീഡനവുമുണ്ട്. എന്നാൽ പഞ്ചാബിലെപ്പോലെ വധുദഹനം (bride burning) സാർവത്രികമായിട്ടുണ്ടോ? പെൺ ഭ്രൂണഹത്യയുടെ കാര്യത്തിലും നമ്മൾ എത്ര പിന്നാക്കം? പി.എസ്.സി ചെയർമാൻ കൈക്കുലി കൊടുക്കുന്നവരും അതിന് ഇടനില നിൽക്കുന്നവരുമായ ന്യായാധിപരുണ്ടോ കേരള ഹൈക്കോടതിയിൽ? ജഡ്ജിമാർ കൂട്ട അവധിയെടുത്ത് കോടതി മുടക്കുന്ന പതിവുണ്ടോ കേരളത്തിൽ? ആതംഗവാദികളെന്ന് സംശയിച്ച് കസ്റ്റഡിയിലെടുക്കപ്പെടുന്നവർ കാറ്റത്തുവെച്ച പച്ചക്കർപ്പൂരംപോലെ അന്തരീക്ഷത്തിലലിഞ്ഞ് അപ്രത്യക്ഷമാകുന്ന പതിവുണ്ടോ? എല്ലാം പോകട്ടെ, പഞ്ചായത്ത് കിണറിൽനിന്ന് വെള്ളമെടുത്ത ദലിതനെ ജീവനോടെ ചൂടുന്ന പതിവെങ്കിലുമുണ്ടോ ദൈവത്തിന്റെ സ്വന്തം നാട്ടിൽ?

ചുവപ്പന്മാർ കുട്ടിച്ചോറാക്കിയ കേരളത്തിന്റെയും ബംഗാളിന്റെയും ദയനീയചിത്രം ഗുപ്ത കുറഞ്ഞ വാക്കുകൾകൊണ്ട് വരക്കുന്നു:

"രണ്ട് സംസ്ഥാനങ്ങളെയും ഒരു വിമാനത്തിലിരുന്ന് വീക്ഷിക്കുകയാണെങ്കിൽ അവ ഹരിതാഭമായി കാണാം. നിലത്തിറങ്ങിയാൽ കാണുന്നത് ചെങ്കൊടിയിൽ. ബന്റ്. നല്ല ശാരീരികക്ഷമതയുള്ള പുരുഷന്മാർ അലക്ഷ്യമായി നടക്കുന്നു. മുദ്രാവാക്യങ്ങൾ മുഴക്കുന്നു. തൊഴിൽ ചെയ്യുന്നതിനുപകരം പാഴാക്കുന്ന അവസ്ഥ. എന്നാൽ അവർക്ക് എല്ലാം വേണം. ചുവപ്പ് അശുഭസൂചകമായ നിറമാണ്. രക്തം ചുവപ്പാണെന്നതിൽ തർക്കമില്ല. എന്നാൽ അതിന്റെ കാഴ്ച അസഹിഷ്ണുതയെയാണ് സൂചിപ്പിക്കുന്നത്. അക്രമത്തെയും. രണ്ടും മോശമാണ്, വ്യക്തിക്കും സമൂഹത്തിനും. ചെങ്കൊടിയിൽ അരിവാളും ചുറ്റുകയുമുണ്ട്. രാഷ്ട്രീയസംജ്ഞയിൽ അത് അർത്ഥമാക്കുന്നത് അധാനിക്കുന്ന തൊഴിലാളിവർഗത്തിന്റെ പ്രാതിനിധ്യമാണ്.

...സമൂഹം ഏറെ പുരോഗമിച്ചിട്ടുണ്ട്. ഉൽപാദനം വർദ്ധിപ്പിക്കാനും തൊഴിൽ കുറക്കാനും യന്ത്രം മനുഷ്യനെ സഹായിക്കുന്നു. ഇന്ന് മനുഷ്യന് അരിവാളും ചുറ്റുകയും കൈയിലെടുക്കേണ്ടതില്ല. അതെല്ലാം യന്ത്രം ചെയ്തോളം. എന്നിട്ടും നാം ആ പഴയ പ്രതീകത്തെ കൈയൊഴിയുന്നില്ല. അത് നമ്മുടെ കാഴ്ചയെ മറക്കുകയാണ്. ഭൂതകാലത്ത് ജീവിച്ചുകൊണ്ട് ആധുനികവൽക്കരണത്തെ ചെറുക്കുന്ന ന

ടപടി ഇടതുപക്ഷക്കാർ തുടരുകയാണ്. അവർ മാറ്റങ്ങളെ സ്വീകരിക്കാൻ വിമുഖത കാട്ടുന്നു. തൽഫലമായി ധാരാളിത്തത്തിന്റെ നടുവിലും നാം ദാരിദ്ര്യത്തിൽ കഴിയുന്നു.

സാധാരണക്കാരുടെ ഉന്നമനത്തിനു വേണ്ടിയാണ് ഇടതുപക്ഷികൾ പ്രവർത്തിക്കുന്നതെന്ന അവകാശവാദം ശരിയാണെന്ന് ഇതേവരെ തെളിയിക്കപ്പെട്ടിട്ടില്ല. റഷ്യയിലും ചൈനയിലും പഴയ സങ്കല്പനം തിരിച്ചറിയാൻ കഴിയാത്തവിധം മാറിയിട്ടുണ്ട്. റഷ്യൻ യൂനിയൻ ശിഥിലമായി. ചൈനാ മതിൽ ഇപ്പോൾ ഒരു തടസ്സമല്ല. അയേൺഗേറ്റ് തുറക്കപ്പെട്ടു. ഇന്ത്യയിൽ ഇപ്പോഴും നാം പഴകിയ മൂല്യങ്ങളെ മുറുകെപ്പിടിക്കുകയാണ്. കനത്ത ശമ്പളബില്ലുകൾ നിലവിലുണ്ടായിരുന്നിട്ടും നമ്മുടെ ഇടതുസഹോദരന്മാർ കൂടുതൽ ജോലികൾക്കായി ആവശ്യമുയർത്തുന്നു. രാജാവിനേക്കാൾ വലിയ രാജകേതി കാട്ടുകയാണോ നമ്മൾ?"

ചുവപ്പുകാണുമ്പോഴേക്കും വിറളിപ്പൂണ്ട് മൂക്രയിടുന്ന ഗുപ്ത മുജ്ജന്മത്തിൽ കാളയായിരുന്നോ എന്തോ? കമ്മ്യൂണിസത്തിന്റെ ദോഷങ്ങൾ പറഞ്ഞിട്ടും പറഞ്ഞിട്ടും മതിയാവുന്നില്ല അദ്ദേഹത്തിന്.

എത്ര ആലോചിച്ചിട്ടും പിടികിട്ടാത്ത കാര്യം, ഇദ്ദേഹം എന്തിന് സ്വന്തം പേരിൽ 'ലാൽ' കൊണ്ടുനടക്കുന്നു എന്നാണ്. ചെറിയൊരു ഗസറ്റ് പരസ്യത്തിലൂടെ ഇനിയെങ്കിലും ഈ ന്യൂനത പരിഹരിക്കട്ടെ.

ഒടുവിൽ, കമ്മ്യൂണിസ്റ്റ് പിന്തുണ ഇല്ലായിരുന്നെങ്കിൽ കോൺഗ്രസ് എന്തു ചെയ്യുമായിരുന്നു എന്ന ദാർശനിക സമസ്യക്ക് ഉത്തരം തേടുന്നു. കോൺഗ്രസാണ് ഏറ്റവും വലിയ ഒറ്റക്കക്ഷി. അവരുടെ മുന്നണിയാണ് ഏറ്റവും വലിയ രാഷ്ട്രീയ ഗ്രൂപ്പ്. ഏതു നിലക്കും കോൺഗ്രസിനെ മന്ത്രിസഭയുണ്ടാക്കാൻ രാഷ്ട്രപതി ക്ഷണിച്ചേ മതിയാവൂ. കോൺഗ്രസ് മന്ത്രിസഭ യാഥാർത്ഥ്യമായാൽ പിന്നെ ആയാറാം ഗയാറാം പ്രഭൃതികൾ ആ ഭാഗത്തേക്കൊഴുകും. ഗുപ്തരാജിയുടെ വാക്കുകളിൽ: Once the dice falls in favour of the Congress, the Pigeons on the roof tops shall flock to its aid. The numbers shall never be a problem.

മൂലായംസിംഗ് യാദവും മായാവതിയുമൊക്കെയാണ് പറന്നണയേണ്ടിയിരുന്ന അമ്പലപ്രാവുകൾ. കൂതിരക്കച്ചവടം നടത്തിയിട്ടെങ്കിലും കമ്മ്യൂണിസ്റ്റുകാരെ അകറ്റിനിറുത്തണം എന്ന് ശരിക്കുന്ന ന്യായാധിപശ്രേഷ്ഠന്റെ നീതിബോധത്തിനും രാഷ്ട്രീയ പരിചയത്തിനും മുന്നിൽ വിദൂര നമസ്കാരം.